

014

Education Department
വിജ്ഞാപനം

എം(2)/32870/2014/ഡി.പി.ഐ

തീയതി. 22 / 5/2014

2014-2016 അദ്ധ്യയന വർഷത്തേക്ക് “ഡിപ്ലോമ ഇൻ എഡ്യൂക്കേഷൻ” (ഡിഎഡ്) കോഴ്സിന് ഗവൺമെന്റ്/എയ്ഡഡ്/അൺ എയ്ഡഡ് സ്ഥാപനങ്ങളിലേക്ക് താഴെപ്പറയുന്ന യോഗ്യതയുള്ളവരിൽനിന്ന് അപേക്ഷകൾ ക്ഷണിക്കുന്നു. നാല് സെമസ്റ്ററുകളിലായി രണ്ടുവർഷമാണ് കോഴ്സിന്റെ കാലാവധി. 29.11.1997 ലെ ഗവൺമെന്റ് ഉത്തരവ് (പി) നമ്പർ 471/97/പൊ.വി. പ്രകാരം ടി.ടി.സി കോഴ്സിന് യോഗ്യത നിശ്ചയിക്കുകയുണ്ടായി. സംസ്ഥാനത്തു നിലവിലുള്ള ട്രെയിൻഡ് ടീച്ചർ സർട്ടിഫിക്കറ്റ്(ടി.ടി.സി)കോഴ്സിന്റെ പേര് “ ഡിപ്ലോമ ഇൻ എഡ്യൂക്കേഷൻ”(ഡിഎഡ്) എന്നു മാറ്റി എൽ.പി.യു.പി അദ്ധ്യാപക വിദ്യാഭ്യാസത്തിന്റെ ഘടനയും സ്വഭാവവും പാഠ്യപദ്ധതിയിൽ 2013-14 അദ്ധ്യയന വർഷം മുതൽ സ.ഉ (സാധാ) നം.3280/2013/പൊ.വി. തീയതി 5/8/2013 പ്രകാരം പരിഷ്കരിച്ച് ഉത്തരവു പുറപ്പെടുവിക്കുകയുണ്ടായി.

യോഗ്യതകൾ :

അപേക്ഷകർ താഴെ പറയുന്ന ഏതെങ്കിലും പരീക്ഷയിൽ ചുരുങ്ങിയത് 50 ശതമാനം മാർക്ക് നേടിയിരിക്കണം.

1. കേരളത്തിലെ ഏതെങ്കിലും യൂണിവേഴ്സിറ്റി നടത്തുന്ന പ്രീഡിഗ്രി അല്ലെങ്കിൽ തത്തുല്യമായി അംഗീകരിച്ചിട്ടുള്ള പരീക്ഷ.
2. കേരളത്തിലെ ഹയർ സെക്കന്ററി പരീക്ഷ ബോർഡ് നടത്തുന്ന ഹയർ സെക്കന്ററി പരീക്ഷ അല്ലെങ്കിൽ തത്തുല്യമായി കേരള സർക്കാർ അംഗീകരിച്ചിട്ടുള്ള പരീക്ഷ
3. ആകെയുള്ള സ്കൂളുകളിൽ സയൻസ് വിഭാഗത്തിന് 40 ശതമാനം, ഹ്യൂമാനിറ്റീസ് വിഭാഗത്തിന് 40 ശതമാനം, കോമേഴ്സ് വിഭാഗത്തിന് 20 ശതമാനം എന്നിങ്ങനെ നിജപ്പെടുത്തിയിരിക്കുന്നു.

മറ്റു വ്യവസ്ഥകൾ

1. യോഗ്യത പരീക്ഷ പാസ്സാകാൻ മൂന്ന് ചാൻസിൽ കൂടുതൽ എടുത്തിട്ടുള്ളവർ ഈ കോഴ്സിന് അപേക്ഷിക്കുവാൻ അർഹത ഉണ്ടായിരിക്കുന്നതല്ല. ഇക്കാര്യത്തിൽ ‘സേ’ (സേവ് എ ഇയർ) പരീക്ഷ എഴുതിയിട്ടുള്ളതും ചാൻസായി പരിഗണിക്കുന്നതാണ് (സർക്കാർ കത്ത് നം. 31480/ഡി3/10/പൊ.വി. തീയതി 29.5.2010.)
2. മറ്റു പിന്നോക്ക വിഭാഗങ്ങൾക്ക് യോഗ്യത പരീക്ഷയ്ക്ക് നിശ്ചയിച്ച മാർക്കിൽ രണ്ട് ശതമാനം ഇളവ് അനുവദിക്കുന്നതാണ്. പട്ടികജാതി/ പട്ടികവർഗ്ഗ വിഭാഗങ്ങൾക്ക് മാർക്കിന്റെയും ചാൻസിന്റെയും പരിധി ബാധകമല്ല.
3. അപേക്ഷകർക്ക് 1.7.2014 ൽ 17 വയസ്സിൽ കുറവുള്ളവരോ 33 വയസ്സിൽ കൂടുതലുള്ളവരോ ആകാൻ പാടുള്ളതല്ല. ഉയർന്ന പ്രായപരിധിയിൽ പട്ടികജാതി/ പട്ടികവർഗ്ഗ വിഭാഗങ്ങൾക്ക് 5 വർഷവും മറ്റ് പിന്നോക്ക വിഭാഗങ്ങൾക്ക് 3 വർഷവും വിമുക്ത ഭടന്മാർക്ക് അവരുടെ സൈനിക സേവനത്തന്റെ കാലയളവും ഇളവ് നൽകുന്നതാണ്. നേരത്തെ അദ്ധ്യാപകനായി അംഗീകാരം ലഭിച്ചിട്ടുള്ള അപേക്ഷകർക്ക് അവരുടെ അദ്ധ്യാപക സേവന കാലയളവ് ഉയർന്ന പ്രായപരിധിയിൽ ഇളവ് നൽകുന്നതിന് കണക്കാക്കുന്നതാണ്.

4. ജില്ലയിലെ സ്വാശ്രയ സ്ഥാപനങ്ങളിലെ മെരിറ്റ് കാട്ടയിലെ സീറ്റിലേക്കുള്ള തെരഞ്ഞെടുപ്പ് ജില്ലാടിസ്ഥാനത്തിൽ നിലവിലുള്ള സംവരണ വ്യവസ്ഥകൾക്ക് വിധേയമായി നടത്തുന്നതാണ്. എന്നാൽ 50 ശതമാനം മാനേജ്മെന്റ് കാട്ട അതാത് വിദ്യാഭ്യാസ സ്ഥാപനാടിസ്ഥാനത്തിൽ മാനേജർമാർക്ക് നടത്താവുന്നതാണ്.
5. വിമുക്ത ഭടൻമാർക്ക് ഓരോ റവന്യൂ ജില്ലയിലും മെരിറ്റ് കാട്ടയിലുള്ള ആകെ സീറ്റിന്റെ 2 ശതമാനം നീക്കി വച്ചിട്ടുണ്ട്. അതിലേക്ക് ബന്ധപ്പെട്ടവർ നിശ്ചിത രീതിയിൽ അപേക്ഷിക്കേണ്ടതാണ്. ഈ സീറ്റുകളിൽ വേണ്ടത്ര അപേക്ഷകളില്ലെങ്കിൽ ബാക്കിയുള്ള സീറ്റുകളിലേക്ക് സൈനിക സേവനത്തിൽ കുറഞ്ഞത് 5 വർഷത്തെ സർവ്വീസിനു ശേഷം പിരിഞ്ഞുപോയവരുടെ ഭാര്യമാരേയും അവിവാഹിതരായ മക്കളേയും തെരഞ്ഞെടുക്കുന്നതാണ്. അതിലേക്ക് അർഹതപ്പെട്ടവർ ആവശ്യമായ സർട്ടിഫിക്കറ്റുകളുടെ സ്വയം സാക്ഷ്യപ്പെടുത്തിയ പകർപ്പുകൾ സഹിതം നിശ്ചിത രീതിയിൽ അപേക്ഷിക്കേണ്ടതാണ്.
6. തങ്ങളുടെ നിയന്ത്രണത്തിനതീതമായി അഞ്ചു കൊല്ലം തികയാതെ തന്നെ സേവനത്തിൽ നിന്നും പിരിഞ്ഞു പോകേണ്ടിവരികയോ മരിക്കുകയോ ചെയ്ത ഭടൻമാരുടെ ഭാര്യമാർക്കും അവിവാഹിതരായ മക്കൾക്കും മുകളിൽ കാണിച്ച രണ്ട് വിഭാഗങ്ങളിൽ അർഹരായ അപേക്ഷകരില്ലെങ്കിൽ ഈ സീറ്റുകൾ നൽകുന്നതാണ്.
7. മുകളിൽ സൂചിപ്പിച്ച (5,6 ഖണ്ഡികകൾ) ജവാൻമാരോ പട്ടാളത്തിൽ നിന്നും പിരിഞ്ഞ് പോയവരോ അപേക്ഷകനുമായുള്ള ബന്ധം തെളിയിക്കുന്നതിന് തഹസീൽദാരിൽ നിന്നുള്ള സർട്ടിഫിക്കറ്റിന്റേയോ ജില്ലാ സൈനിക ബോർട്ട് ഓഫീസറുടെ സർട്ടിഫിക്കറ്റിന്റേയോ സ്വയം സാക്ഷ്യപ്പെടുത്തിയ പകർപ്പു കൂടി ഹാജരാക്കേണ്ടതാണ്.
8. മേൽ പ്രസ്താവിച്ച സീറ്റുകളിലേക്ക് വേണ്ടത്ര അർഹതയുള്ള അപേക്ഷകരില്ലെങ്കിൽ ബാക്കി വരുന്ന സീറ്റുകളിൽ അർഹതയുള്ള മറ്റു വിഭാഗത്തിന്റെ അപേക്ഷകൾ പരിഗണിക്കുന്നതാണ്.
9. അംഗവൈകല്യമുള്ളവർക്ക് (ബുദ്ധിവൈകല്യമുള്ളവർ, ബധിരർ എന്നിവരൊഴികെ) ഉൾപ്പെടെ മൂന്ന് ശതമാനം സീറ്റ് നീക്കിവച്ചിട്ടുണ്ട്. അതിലേക്ക് അർഹതയുള്ളവർ ആവശ്യമായ സർട്ടിഫിക്കറ്റുകളുടെ സ്വയം സാക്ഷ്യപ്പെടുത്തിയ പകർപ്പുകൾ കൂടി അപേക്ഷയോടൊപ്പം ഹാജരാക്കേണ്ടതാണ്. (ജി.ഒ(എം.എസ്) 38/81/ജി.എഡ്യു. തീയതി 27.2.1981).
10. സ്പോർട്സ് കാട്ടയിൽ ഓരോ ജില്ലയിലും 25 ൽ കൂടുതൽ മെരിറ്റ് കാട്ട സീറ്റുകൾ ലഭ്യമാണെങ്കിൽ ഓരോ 50 സീറ്റിനും ഓരോ സീറ്റു വിതം സ്പോർട്സ് താരങ്ങൾക്കായി നീക്കിവയ്ക്കേണ്ടതാണ്. അവരുടെ അപേക്ഷകൾ സ്പോർട്സ് കൗൺസിൽ സ്വീകരിച്ച് 30/05/2014 നകം ബന്ധപ്പെട്ട വിദ്യാഭ്യാസ ഉപഡയറക്ടർക്ക് പരിഗണനയ്ക്കായി അയച്ചു കൊടുക്കേണ്ടതാണ്. ഈ സീറ്റുകളിലേക്കുള്ള തെരഞ്ഞെടുപ്പ് കെ.ഇ.ആർ അഡ്വാൻസ് 25 നുൾ 7 അനുസരിച്ചായിരിക്കും.
11. സ്പോർട്സ് കാട്ടാ പ്രാവേശനത്തിന് സ്പോർട്സ് കൗൺസിലിന് അപേക്ഷ നൽകുന്നവരും മുകളിൽ പ്രത്യേകമായി പറഞ്ഞിട്ടുള്ളവരും ഉൾപ്പെടെ എല്ലാ വിഭാഗത്തിലുംപ്പെട്ട അപേക്ഷകരും സർട്ടിഫിക്കറ്റുകളുടെ കോപ്പി അപേക്ഷയോടൊപ്പം ബന്ധപ്പെട്ട വിദ്യാഭ്യാസ ഉപഡയറക്ടർമാർക്ക് സമർപ്പിക്കേണ്ടതാണ്. അപേക്ഷകർ സർട്ടിഫിക്കറ്റുകളുടെ ഒറിജിനൽ അഡ്മിഷൻ സമയത്ത് അതാത് സെന്ററിൽ ഹാജരാക്കേണ്ടതാണ്.
12. അലോട്ട് ചെയ്യുന്ന അപേക്ഷകരുടെ യോഗ്യത തെളിയിക്കുന്ന എല്ലാവിധ സർട്ടിഫിക്കറ്റുകളുടെയും ഒറിജിനൽ അതാതു സെന്ററുകളിലെ പ്രിൻസിപ്പാൾമാർ പരിശോധിച്ച് ബോധ്യപ്പെട്ട ശേഷം അഡ്മിഷൻ നൽകേണ്ടതാണ്.

13. സർക്കാർ ഉത്തരവ് നമ്പർ (സാധാരണ) 773/93/ഉ.പി തീയതി 10.5.1993 പ്രകാരം മെരിറ്റ് കാട്ടയിൽ എൻ.സി.സി കേഡറ്റുകൾക്ക് 10 മാർക്ക് വെയിറ്റേജ് നൽകുന്നതാണ്. എൻ.സി.സി ഡയറക്ടറേറ്റിൽ നിന്നും ഇത് സംബന്ധിച്ച് നൽകുന്ന വെയിറ്റേജ് സർട്ടിഫിക്കറ്റ് ഉള്ളവർക്ക് മാത്രമേ ഈ ആനുകൂല്യം ലഭിക്കുകയുള്ളൂ.

14. ഭാരത് സ്കൗട്സ് ആന്റ് ഗൈഡ്സിന്റെ രാജ്യപുരസ്കാരം അല്ലെങ്കിൽ രാഷ്ട്രപതി പുരസ്കാര നേടിയിട്ടുള്ളവർക്ക് മെരിറ്റ് കാട്ടയിൽ ഡി.എഡ് പ്രവേശനത്തിന് മുൻഗണന നൽകുന്നതാണ് (27.5.1975 ലെ ജി.ഒ(എം.എസ്) 122/75/ പൊതു വിദ്യാഭ്യാസം).

15. എൻ.എസ്.എസ്-ന്റെ നാഷണൽ ക്യാമ്പിലോ റിപ്പബ്ലിക് ദിന ക്യാമ്പിലോ പങ്കെടുത്തിട്ടുള്ള എൻ.എസ്.എസ് വോളണ്ടിയർമാർക്ക് 11.10.2011 ലെ സ.ഉ.(എം.എസ്) നമ്പർ 206/2011/പൊ.വി. ഉത്തരവിലെ വ്യവസ്ഥ പ്രകാരം ഡി. എഡ് കോഴ്സ് പ്രവേശനത്തിന് മുൻഗണന നൽകുന്നതാണ്.

16. ജി.ഒ (ആർ.റ്റി) നമ്പർ 2712/02/പൊതു വിദ്യാഭ്യാസം തീയതി 16.8.2002 പ്രകാരം തമിഴ് ടി.ടി.ഐ കളിൽ ആകെയുള്ള സീറ്റുകളിൽ 10% (പത്ത് ശതമാനം) തമിഴ് നാട്ടിൽ നിന്നുള്ള ഹയർ സെക്കന്ററി പരീക്ഷ പാസ്സായ കുട്ടികൾക്കായി സംവരണം ചെയ്തിരിക്കുന്നു. കൂടാതെ 13.11.2003 ലെ ജി.ഒ(ആർ.റ്റി) നമ്പർ 4627/2003/പൊതു വിദ്യാഭ്യാസം പ്രകാരം കേരളത്തിലെ അർഹരായ മുഴുവൻ കുട്ടികൾക്കും തമിഴ് ടി.ടി.ഐ കളിൽ അഡ്മിഷൻ നൽകിയതിനുശേഷം ബാക്കി വരുന്ന സീറ്റുകളിലേക്ക് കൂടി തമിഴ്നാട്ടിൽ നിന്ന് +2 പാസ്സായ കുട്ടികൾക്ക് അഡ്മിഷൻ നൽകുന്നതാണ്.

17. ഒരപേക്ഷകൻ ഒരു റവന്യൂജില്ലയിൽ മാത്രമേ അപേക്ഷിക്കാൻ പാടുള്ളൂ.

18. ന്യൂനപക്ഷ സമുദായ വിഭാഗങ്ങൾ നടത്തുന്ന ടി.ടി.ഐകളിൽ 50 ശതമാനം സീറ്റുകൾ പൊതു മെരിറ്റിന്മേലാണെന്നതിലും ബാക്കിവരുന്ന 50 ശതമാനം സീറ്റുകൾ അതാത് ന്യൂനപക്ഷ സമുദായ വിഭാഗത്തിൽനിന്നും യോഗ്യതയുടെ അടിസ്ഥാനത്തിലും പ്രവേശനം നൽകേണ്ടതാണ്. മെനോറിറ്റി വിഭാഗത്തിൽ ഉൾപ്പെടാത്ത എയ്ഡഡ് സ്കൂളുകളിൽ 20 ശതമാനം സീറ്റുകളിലേക്ക് മാനേജർമാർ അർഹതയുടെ അടിസ്ഥാനത്തിൽ പ്രവേശനം നൽകേണ്ടതാണ്. പ്രവേശനത്തിനുള്ള അർഹത നിശ്ചയിക്കുന്നത് താഴെ വിവരിച്ചിട്ടുള്ള മാനദണ്ഡം അനുസരിച്ചായിരിക്കും.

(എ). യോഗ്യതാ പരീക്ഷയ്ക്ക് ലഭിച്ച മാർക്ക് - 80%

(ബി). ഇന്റർവ്യൂവിൽ ലഭിച്ച മാർക്ക് - 10%

(സി). സ്കോർട്സ്/ഗെയിംസ്/യൂത്ത് ഫെസ്റ്റിവൽ - എന്നിവയിൽ വിവിധ തലങ്ങളിൽ താഴെക്കൊടുത്തിരിക്കുന്ന മുൻഗണന ക്രമമനുസരിച്ച് പ്രാഗൽഭ്യം തെളിയിച്ചവർക്ക്

- | | | |
|--|---|-----|
| 1. ദേശീയതലം
2. സംസ്ഥാനതലം
3. ജില്ലാതലം
4. ഉപജില്ലാതലം | } | 10% |
|--|---|-----|

19. കെ.ഇ.ആർ അധ്യായം 25 അനുസരിച്ച് 5% സീറ്റുകൾ ഡിപ്പാർട്ട്മെന്റ് കാട്ടയിലെ അപേക്ഷകർക്കായി നീക്കിവെച്ചിട്ടുണ്ട്. ഡിപ്പാർട്ട്മെന്റൽ കാട്ടയിൽ നിശ്ചിത അപേക്ഷകർ ഇല്ലെങ്കിൽ മാത്രം ബാക്കി സീറ്റുകളിലേക്ക് പൊതുക്കാട്ടയിൽ അഡ്മിഷൻ നൽകാവുന്നതാണ്.

20. സ്വാശ്രയ റി.റ്റി.ഐ കളിലെ മെരിറ്റ്/മാനജ്മെന്റ് സീറ്റുകളിൽ കേരളത്തിലെ അർഹരായ എല്ലാ വിദ്യാർത്ഥികൾക്കും അഡ്മിഷൻ നൽകിയശേഷം ബാക്കി

വരുന്ന സീറ്റുകളിൽ മറ്റു സംസ്ഥാനത്തെ വിദ്യാർത്ഥികൾക്ക് അവരുടെ സംസ്ഥാനത്തെ താമസസ്ഥലത്തുള്ള നേറ്റിവിറ്റി സർട്ടിഫിക്കറ്റു പ്രകാരം അഡ്മിഷൻ നൽകുന്നതാണ് (സർക്കാർ ഉത്തരവ് (സാധാ) നമ്പർ 1041/06 പൊ.വി, തീയതി 8.3.2006).

21. അപേക്ഷയിൽ കോളങ്ങൾ ഒന്നും പൂരിപ്പിക്കാതെ ഒഴിവാക്കിയിടാൻ പാടില്ല. ബാധകമല്ലെങ്കിൽ ബാധകമല്ല എന്നെഴുതേണ്ടതാണ്.
22. ഓരോ സ്വാശ്രയ സ്ഥാപനങ്ങളിലും ആകെയുള്ള സീറ്റുകളിൽ 50 ശതമാനം മാനേജ്മെന്റ് കാട്ടയിൽ യോഗ്യതയുടെ അടിസ്ഥാനത്തിൽ അതാത് മാനേജർമാർ പ്രവേശനം നൽകേണ്ടതാണ്. പ്രവേശനത്തിനുള്ള അർഹത നിശ്ചയിക്കുന്നത് താഴെ വിവരിച്ചിട്ടുള്ള മാനദണ്ഡം അനുസരിച്ചായിരിക്കും.

- (എ) യോഗ്യതാ പരീക്ഷയ്ക്ക് ലഭിച്ച മാർക്ക് - 65 %
- (ബി) ഇന്റർവ്യൂവിൽ ലഭിച്ച മാർക്ക് - 35 %

23. 2014-2016 അദ്ധ്യയന വർഷത്തെ ഡി.എഡ്. പ്രവേശനത്തിന് ഈ വർഷം പ്ലസ് ടു പരീക്ഷ എഴുതുന്നവർക്കു കൂടി അപേക്ഷിക്കാവുന്നതാണ്. അപേക്ഷകൾ സ്വീകരിക്കുന്ന അവസാന തീയതി 30/05/2014 ആണ്. ഇവരുടെ അപേക്ഷ സമർപ്പിക്കുന്ന സമയത്ത് പ്ലസ് ടു സർട്ടിഫിക്കറ്റ് ലഭിച്ചിട്ടില്ലെങ്കിൽ വെബ് സൈറ്റിൽ നിന്നും ലഭിക്കുന്ന മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പ് മതിയാകുന്നതാണ്.

അൺ എയ്ഡഡ് സ്ഥാപനങ്ങളിലെ മെരിറ്റ് സീറ്റിലെ ഫീസ് ഘടന

- | | | |
|------------------------|---|------------------------|
| 1. ഫീസ് | - | 100 രൂപ |
| 2. ട്യൂഷൻ ഫീസ് | - | 1,000 രൂപ (പ്രതിമാസം) |
| 3. ഡെവലപ്പ്മെന്റ് ഫീസ് | - | 3,000 രൂപ (പ്രതി വർഷം) |
| 4. അപേക്ഷാ ഫീസ് | - | 100 രൂപ |

അഡ്മിഷൻ ഫീസ് അഡ്മിഷൻ സമയത്തും ഡെവലപ്പ്മെന്റ് ഫീസ് 1.3 സെമസ്റ്ററുകളുടെ ആരംഭത്തിലും അടയ്ക്കേണ്ടതാണ്.

അൺ എയ്ഡഡ് സ്ഥാപനങ്ങളിലെ തെരഞ്ഞെടുപ്പ് രീതി

ഓരോ മീഡിയത്തിനും അനുവദിക്കപ്പെട്ട 50 സീറ്റിൽ 50% ഓപ്പൺ മെരിറ്റും 50% മാനേജ്മെന്റ് കാട്ടയുമായിരിക്കും.

അപേക്ഷിക്കേണ്ട വിധം

1. ആവശ്യമായ സർട്ടിഫിക്കറ്റുകളുടെ പകർപ്പുകൾ സഹിതം അപേക്ഷകർ ബന്ധപ്പെട്ട റവന്യൂ ജില്ലയിലെ വിദ്യാഭ്യാസ ഉപഡയറക്ടർക്ക് സമർപ്പിക്കേണ്ടതാണ്. ഗവൺമെന്റ്/എയ്ഡഡ് സ്ഥാപനങ്ങളിലേക്കുള്ള അപേക്ഷയിൽ അഞ്ചുരൂപയുടെ കോർട്ട് ഫീ സ്റ്റാമ്പ് ഒട്ടിച്ചിരിക്കണം. അല്ലെങ്കിൽ 0202-01-ജനറൽ എഡ്യൂക്കേഷൻ-102-06 എന്ന അക്കൗണ്ട് ഹെഡിൽ അഞ്ചു രൂപ ട്രഷറിയിലടച്ച ചെലാൻ രസീത് അപേക്ഷയോടൊപ്പം ഹാജരാക്കണം. സ്വാശ്രയ സ്ഥാപനങ്ങളിലെ മെരിറ്റ് കാട്ടയിലുള്ള അപേക്ഷയോടൊപ്പം 100(നൂറ്) രൂപയ്ക്കുള്ള ക്രോസ് ചെയ്ത ഡിമാന്റ് ഡ്രാഫ്റ്റ് ബന്ധപ്പെട്ട വിദ്യാഭ്യാസ ഉപഡയറക്ടറുടെ പേരിൽ വാങ്ങി ഉള്ളടക്കം ചെമ്പേണ്ടതാണ്. പട്ടികജാതി/പട്ടികവർഗ്ഗ വിഭാഗത്തിൽപ്പെട്ടവർ അപേക്ഷാഫീസോ, കോർട്ട് ഫീ സ്റ്റാമ്പോ അടയ്ക്കേണ്ടതില്ല. മെരിറ്റ് കാട്ടയിലുള്ള അപേക്ഷകർ അതാത് റവന്യൂ ജില്ലയിലെ വിദ്യാഭ്യാസ ഡെപ്യൂട്ടി ഡയറക്ടറുടെ പേരിൽ അയയ്ക്കേണ്ടതാണ്. മാനേജ്മെന്റ് കാട്ടയിൽ തെരഞ്ഞെടുക്കപ്പെടുന്നതിന്

അതാത് സ്ഥാപനത്തിന്റെ മാനേജർമാരുടെ ചേരിലേടുത്ത 100 രൂപയുടെ ഡിമാന്റ് ഡ്രാഫ്റ്റ് സഹിതം അതാത് മാനേജർമാർക്കു തന്നെ അപേക്ഷ നൽകേണ്ടതാണ്.

2. ബന്ധപ്പെട്ട വിദ്യാഭ്യാസ ഡെപ്യൂട്ടി ഡയറക്ടർമാർ 31.05.2014 ന് മുമ്പായി അപേക്ഷകൾ പരിശോധിച്ച് confirm ചെയ്യേണ്ടതാണ്.
3. ഇത് സംബന്ധിച്ചുള്ള വിശദ വിവരങ്ങൾ www.education.kerala.gov.in എന്ന വെബ്സൈറ്റിൽ ലഭ്യമാണ്.
4. ട്രെയിനിംഗ് സ്കൂളുകളുടെ ലിസ്റ്റ് അനുബന്ധമായി ചേർത്തിട്ടുണ്ട്.
ഈ വർഷത്തെ ഡി.എഡ്. അഡ്മിഷന്റെ അവസാനതീയതി 10.06.2014 ൽ ക്ലാസ്സുകൾ ആരംഭിക്കുന്നത് 11.06.2014 നും ആയിരിക്കും.

എൻ.ബി

1. തമിഴ് ടീച്ചേഴ്സ് ട്രെയിനിംഗ് കോഴ്സിലേക്കുള്ള അപേക്ഷകർ പാലക്കാട്, ഇടുക്കി, തിരുവനന്തപുരം എന്നീ വിദ്യാഭ്യാസ ഡെപ്യൂട്ടി ഡയറക്ടർമാർക്കും ഇംഗ്ലീഷ് മീഡിയത്തിലേക്കുള്ള അപേക്ഷകൾ തിരുവനന്തപുരം/കൊല്ലം/മലപ്പുറം/കോഴിക്കോട്/കണ്ണൂർ എന്നീ വിദ്യാഭ്യാസ ഡെപ്യൂട്ടി ഡയറക്ടർമാർക്കും അയയ്ക്കേണ്ടതാണ്.
2. മെരിറ്റ് സീറ്റിലേയ്ക്കുള്ള അപേക്ഷകരിൽ നിന്നും ലഭിക്കുന്ന അപേക്ഷാ ഫീസിന്റെ 40 ശതമാനം തുക ബന്ധപ്പെട്ട വിദ്യാഭ്യാസ ഉപഡയറക്ടർമാർ ഡി.എഡ്. പ്രവേശനം സംബന്ധിച്ച പ്രവർത്തനങ്ങൾക്ക് വിനിയോഗിക്കാവുന്നതാണ്. ബാക്കി വരുന്ന 60% തുക ഒറ്റ ഡിമാന്റ് ഡ്രാഫ്റ്റായി എസ്.സി.ഇ.ആർ.ടി ഡയറക്ടർക്ക് നൽകേണ്ടതാണ് (എസ്.സി.ഇ.ആർ.ടി ഡയറക്ടറുടെ 31.7.2010 ലെ പ്രോഗ്രാം IV/1467/2010 നമ്പർ കത്ത്).
3. ഡി.എഡ്.പരീക്ഷകൾ സെമസ്റ്റർ സംഗ്രഹായത്തിലായതിനാൽ ട്രാൻസ്ഫർ അപേക്ഷകൾ ഓരോ സെമസ്റ്റർ പരീക്ഷ പൂർത്തിയാക്കിയിട്ടുണ്ടെന്നും മാത്രമേ പരിഗണിക്കുകയുള്ളൂ. ഇങ്ങനെ നൽകുന്ന അപേക്ഷകൾ അടുത്ത സെമസ്റ്റർ ആരംഭിച്ച് ഒരാഴ്ചയ്ക്കുള്ളിൽ സമർപ്പിക്കേണ്ടതാണ്. അല്ലാതെയുള്ള ട്രാൻസ്ഫർ അപേക്ഷകൾ സ്വീകരിക്കുന്നതല്ല.
4. 5.2.2010 ലെ സർക്കാർ കത്ത് നമ്പർ 22694/ഡി3/09/പൊ.വി പ്രകാരം താഴെ പറയുന്ന നിർദ്ദേശങ്ങൾ കൂടി പുറപ്പെടുവിക്കുന്നു.
 - (1) ഡി.എഡ്. പ്രവേശനത്തിന് നിശ്ചയിച്ചിട്ടുള്ള പ്രായവും യോഗ്യതയും സംബന്ധിച്ച് നിബന്ധനകളിൽ യാതൊരു വിട്ടുവീഴ്ചയും അനുവദിക്കുന്നതല്ല. മാനേജ്മെന്റ് കാട്ടയിലടക്കം പ്രവേശനത്തിന് ഇത് ബാധകമാണ്. ഇത് പാലിക്കാതെ ഏതെങ്കിലും വിദ്യാർത്ഥിയ്ക്ക് പ്രവേശനം നൽകിയാൽ അതിന്റെ പൂർണ്ണ ഉത്തരവാദിത്വം ടി.ടി.ഐ പ്രിൻസിപ്പാളിനായിരിക്കും.
 - (2) മാനദണ്ഡങ്ങൾക്ക് വിരുദ്ധമായി വിദ്യാർത്ഥികൾക്ക് പ്രവേശനം നടത്തിയതായി കണ്ടെത്തുന്ന പ്രിൻസിപ്പൽമാരെ എസ്.സി.ആർ.ടി യുടെ അംഗീകൃത പാനലിൽ നിന്നും ഒഴിവാക്കുന്നതും അച്ചടക്ക നടപടി സ്വീകരിക്കുന്നതുമാണ്.
 - (3) ഡി.എഡ് പ്രവേശനം കഴിഞ്ഞ് ഒരു മാസത്തിനുള്ളിൽ തന്നെ ബന്ധപ്പെട്ട ഡെപ്യൂട്ടി ഡയറക്ടർമാർ പരിശോധന നടത്തി യോഗ്യതയില്ലാത്ത വിദ്യാർത്ഥി കൾക്ക് പ്രവേശനാനുമതി നിഷേധിക്കേണ്ടതാണ്. പ്രവേശനാനുമതി നിഷേധിക്കുന്ന വിദ്യാർത്ഥികളെ ഒരു കാരണവശാലും പഠനം തുടരാൻ അനുവദിക്കരുത്.

- (4) പ്രവേശനാനുമതി നിഷേധിക്കുന്ന വിദ്യാർത്ഥികളെ പഠനം തുടരാൻ അനുവദിക്കുന്ന പക്ഷം ബന്ധപ്പെട്ട ടി.ടി.ഐ യുടെ അംഗീകാരം പിൻവലിക്കാനുള്ള നടപടികൾ കൈക്കൊള്ളുന്നതാണ്.

പൊതു വിദ്യാഭ്യാസ മന്ത്രി
തിരുവനന്തപുരം

✓